

హెచ్చరిక: వాషింగ్టన్ లో ప్రబలంగా ఉన్న బర్డ్ ఫ్లూ అనేది పెరట్లొని పౌల్త్రీకి మరియు అడవి పక్షులకు హాని చేయగలదు

ప్రస్తుత పరిస్థితి:

కింగ్ కౌంటీలో సహా, వాషింగ్టన్ స్టేట్ లోని పక్షులలో ఒక ప్రమాదకర రకానికి చెందిన బర్డ్ ఫ్లూ వైరస్ ను కనుగొనడం జరిగింది. 2022 ప్రారంభం నుండి ఈ వైరస్ యునైటెడ్ స్టేట్స్ పక్షులలో వ్యాపిస్తూ ఉంది. ఈ ఇన్ఫ్లూయెన్సా H5N1 అని పిలుస్తారు. ఇది పక్షులకు సులభంగా సంక్రమించి, వాటిని చంపివేస్తుంది. వాషింగ్టన్ స్టేట్ లోని పక్షులలో ఈ ఇన్ఫ్లూయెన్సా మొదటగా మే 5వ తేదీన ప్రకటించడం జరిగింది. ఇప్పటి వరకు, కింగ్ కౌంటీలో సహా ఎనిమిది కౌంటీలలో పెరట్లొని పక్షులకు ఇన్ఫ్లూయెన్సా సోకినట్లు నివేదిక అందింది.

బర్డ్ ఫ్లూ అంటే ఏమిటి?

బర్డ్ ఫ్లూ అనేది దేశీయ మరియు అటవీ పక్షుల్లో ఇన్ఫ్లూయెన్సా కలిగించవచ్చు. ఈ పక్షులలో కోళ్ళు, టర్కీలు, పీజెంట్లు, క్వెయిల్లు, డక్లు, గీస్, గినియా ఫౌల్ మరియు ఇతర పక్షులు ఉంటాయి. ఈ బర్డ్ ఫ్లూ వైరస్ అనేది తీవ్రంగా వ్యాపించగలిగే అంటువ్యాధి, ఇది తరచూ పక్షుల ప్రాణాలు తీస్తుంది. ఇది ఒక మంద నుండి మరొక మందకు చాలా వేగంగా వ్యాపిస్తుంది.

ఈ వైరస్ పక్షుల నుండి వ్యక్తులకు సోకే ప్రమాదం చాలా స్వల్పంగానే ఉంటుంది. ఈ వైరస్ మనిషి నుండి మనిషికి సోకే ప్రమాదం కూడా చాలా స్వల్పమే.

పక్షులలో ఏ లక్షణాల కోసం చూడాలి:

పక్షులకు ఈ వైరస్ సోకినప్పుడు వాటిలో ఈ లక్షణాలు కనిపించవచ్చు:

- నోరు మరియు ముక్కు నుండి ప్రావం కారుతుండటం. ఆ ప్రావంలో రక్తపు చారలు ఉండవచ్చు.
- చిందరవందరగా తయారైన ఈకలు, నీలి రంగు లోనికి మారిన లేదా వాచిన తల మీది కిరీటం, మెడ క్రింది చర్మం లేదా కాళ్ళు, వేలాడుతూ ఉండే తల, సమన్వయం కోల్పోవడం, అలసిపోవడం, మరియు ఆకస్మిక మరణం లాంటివి ఇతర లక్షణాలుగా ఉంటాయి.

వ్యాధి బారిన పడ్డ పక్షులు కనిపిస్తే ఎవరికి కాల్ చేయాలి:

మీ మందలో ఏవైనా అసాధారణ జబ్బులు లేదా మరణాలు సంభవిస్తే, 1-800-606-3056 వద్ద Washington state Department of Agriculture's Avian Health Program (వాషింగ్టన్ స్టేట్ విభాగపు వ్యవసాయ పక్షుల ఆరోగ్య కార్యక్రమం)కు కాల్ చేయండి. మీరు మాట్లాడే భాష ఏదో చెప్పండి, మీతో ఒక అనువాదకులు కనెక్ట్ అవుతారు. మీరు వాయిస్ మెయిల్ కూడా పంపవచ్చు, ఒక అనువాదకులు మీకు తిరిగి కాల్ చేస్తారు.

వ్యాధితో ఉన్న లేదా మరణించిన అడవి పక్షి మీకు కనిపిస్తే, దానిని తాకకండి. ఆ విషయాన్ని Washington Department of Fish & Wildlife (వాషింగ్టన్ చేపలు మరియు వన్యప్రాణుల విభాగం)కు 360-902-2200కు కాల్ చేసి, 4 నొక్కడం ద్వారా సవివరమైన వాయిస్ మెయిల్ ద్వారా తెలియజేయండి.

మీకు పక్షులుంటే ఏమి చేయాలి:

మనుషులకు కలిగే ప్రమాదం చాలా స్వల్పమే అయినప్పటికీ, మీ పక్షులను తాకడానికి ముందు మరియు తర్వాత మీ చేతులను శుభ్రంగా కడుక్కోవడం ముఖ్యం. పక్షులతో వ్యవహరించేటప్పుడు మీరు ఉపయోగించిన దుస్తులు, షూలు లేదా బూట్లు మీ ఇంటి బయటే విడిచిపెట్టండి.

మీ పక్షులను కాపాడుకోవడానికి ఏమి చేయాలి

మీ పక్షులను కాపాడుకొని, ఈ వైరస్ వ్యాప్తిని నిరోధించడానికి పౌల్త్రీ యజమానులు ఈ క్రింది చర్యలు తీసుకోవాలి:

- మీ పక్షులను మీ భూభాగంలోని వాటి ఫాండ్లలో నుండి లేదా ఇతర నీళ్ళ మడుగులలో నుండి వెలుపలికి తీసివేయడం ద్వారా మీ మందలకు అడవి పక్షులకు మధ్య సంబంధం ఏర్పడకుండా నివారించండి.
- మీరు పెంచుకునే నీటి పక్షులను (డక్లు, బాతులు వంటివి) కోళ్ళు, టర్కీలు, గినియా ఫౌల్, మరియు నెమళ్ళు నుండి వేరు చేయండి.
- వీలైతే, పైకప్పు లేదా పైన వలను ఏర్పాటు చేసి మీ పౌల్ట్రీని ఆరు బయటి ఆవరణలలో ఉంచండి. ఎలుకలు, కీటకాలు, పిల్లులు, కుక్కలు, అడవి పక్షులు మరియు ఇతర జంతువులతో సహా వేరే జంతువులన్నింటినీ బయటే ఉంచండి.
- వీలైనంత వరకు మీ ఫార్మ్ లేదా ప్రాపర్టీలోకి సందర్శకులను రానివ్వకండి.
- మీ ఫార్మ్ ఉపకరణాలు లేదా పరికర సామగ్రిని వేరే వారికి అప్పుగా ఇవ్వడం గానీ, వారి పనిముట్లను ఉపయోగించడం గానీ చేయకండి.
- మీ పెరట్లో పెంచుకునే పక్షుల గుడ్లను పంచుకోవడం గానీ, అమ్మడం గానీ చేయకండి. ఉడికిన గుడ్లను తినడం ఆరోగ్యానికి ప్రమాదమేమీ కాకపోయినప్పటికీ, మీ ఫార్మ్ నుండి గుడ్లను వెలుపలికి తరలించడమనేది వైరస్ వ్యాప్తికి కారణం కావచ్చు.
- పౌల్ట్రీని ఇంటి వద్దే ఉంచండి. వాషింగ్టన్ స్టేట్లో ఆఖరుసారిగా బర్డ్ ఫ్లూ నిర్ధారించబడిన నాటి నుండి 30 రోజులు పూర్తయ్యే వరకు వాటిని మేళాలు లేదా ప్రదర్శనలకు తీసుకెళ్ళకండి.
- పౌల్ట్రీ మార్కెట్లలో పాల్గొనకండి. లైవ్ మార్కెట్ పౌల్ట్రీ విక్రయాలు ప్రస్తుతానికి నిలిపివేయాలిందిగా ది స్టేట్ అగ్రికల్చర్ డిపార్ట్మెంట్ అభ్యర్థించింది.
- వాషింగ్టన్ స్టేట్లో బర్డ్ ఫ్లూకు సంబంధించిన వార్తలను ఎప్పటికప్పుడు తెలుసుకుంటూ ఉండండి. [WSDA వెబ్సైట్](#)ని తరచూ చూస్తూ ఉండండి. (ఇంగ్లీష్లో మాత్రమే)

ప్రజల కోసం:

- కుక్కలు మరియు పిల్లులు బర్డ్ ఫ్లూ బారిన పడే అవకాశం చాలా తక్కువ, కానీ అవి అడవి పక్షులతో సన్నిహితంగా వెళ్ళకుండా లేదా వాటిని తినకుండా మీరు నిరోధించాలి.
- అడవి పక్షులను తాకే అవకాశమున్న వేటగాళ్ళు లేదా ఇతరులు తప్పనిసరిగా ఈ క్రింది వాటిని పాటించాలి:
 - పక్షులను, వాటి కళేబరాలను, లేదా బర్డ్ ఫీడర్లను తాకుతున్నట్లయితే డిస్పోజిబుల్ గ్లోజులను ధరించాలి.
 - చేతులు, ఉపరితలాలు మరియు పరికర సామగ్రి (కత్తులు, బర్డ్ ఫీడర్లు, దుస్తులు)ని శుభ్రంగా కడగాలి
 - అనారోగ్య స్థితి విస్పష్టంగా కనిపిస్తున్న లేదా చనిపోయిన పక్షులను సేకరించవద్దు లేదా పట్టుకోవద్దు.

మరింత సమాచారం

మీ పక్షులను కాపాడుకోవడానికి తీసుకోవాల్సిన చర్యల గురించి మరింత సమాచారం కోసం, [United States Department of Agriculture \(USDA, యునైటెడ్ స్టేట్స్ డిపార్ట్మెంట్ ఆఫ్ అగ్రికల్చర్\)](#) [Defend the Flock \(డిఫెండ్ ది ఫ్లోక్\)](#) (ఇంగ్లీషు మరియు స్పానిష్లో మాత్రమే) వనరులను సందర్శించండి.

వాషింగ్టన్లో ప్రస్తుతం వ్యాపించిన బర్డ్ ఫ్లూ గురించి అదనపు సమాచారం కోసం [Department of Agriculture వెబ్ సైట్](#)ని సందర్శించండి. (ఇంగ్లీష్లో మాత్రమే)

ఈ సమాచారం మే 24, 2022న వ్రాయబడింది